

## اسلامی نظریاتی کونسل..... لائق تبریک سفارشات



الحمد لله وسلاماً على عباده الذين اصطفى

اسلام اللہ تعالیٰ کا نازل کردہ مقدس دین ہے، جس کی ایک ایک بات وحی الہی سے منور اور رضائے الہی کے حصول کی ضامن ہے۔ پاکستانی قوم کو اس پر اللہ تبارک و تعالیٰ کا شکر بجالانا چاہیے کہ الحمد للہ! آج کے دور میں اسلامی نظریاتی کونسل کی صورت میں حکومت کا کوئی ادارہ تو ایسا موجود ہے جہاں سے حکومت کو مکمل بحث و تجویز اور غور و خوض کے بعد دین اسلام کی چمکتی دکتی اور منور و روشن تعلیمات پر عمل پیرا ہونے کی تلقین و راہنمائی اور ہدایات و سفارشات ملتی رہتی ہیں۔

یہ بھی حقیقت ہے کہ کسی معاشرے میں اسلامی نظام کی کامیابی کا انحصار اس پر ہے کہ اسے نافذ کرنے والے ادارے کس خلوص کے ساتھ اسے نافذ کرتے ہیں اور جس قوم پر اسے نافذ کیا جائے وہ کس یقین و ایمان اور فرحت و مسرت سے اس کا خیر مقدم کرتی ہے۔ اگر اللہ تعالیٰ کی توفیق و اعانت سے یہ دونوں سعادتیں اہل پاکستان کو نصیب ہو گئیں تو ہمارا یقین و ایمان ہے کہ یہ ملک نہ صرف روحانی و مادی سعادتوں کا گہوارہ بن جائے گا، بلکہ عالم اسلام کی زمام قیادت بھی اس کے ہاتھ میں ہوگی۔

علمائے کرام اور مسلم عوام نے حکومت کو جب بار بار اسلامی نظام کے نفاذ کے ایفائے عہد کے لیے متنبہ اور متوجہ کیا تو کہا گیا کہ چونکہ پاکستان میں مذہبی طبقہ متفق اور متحد نہیں، کس کے نظریات اور قرآن و سنت کی تشریح اور توضیح کے لیے کس کی تعبیر کو اختیار کیا جائے؟ اس لیے ہمارے لیے کئی ایک مشکلات اور پیچیدگیاں ہیں۔ علمائے کرام نے اپنے اتحاد و اتفاق اور اپنی محنتوں اور کاوشوں سے متفقہ ۲۲ نکات پاس کر کے حکمرانوں کے اس لغو اور بے بنیاد عذر کو بھی دور کر دیا۔ لیکن افسوس











ظریفی یہ کہ بعض دفعہ میاں بیوی دونوں شریفانہ زندگی گزارنے کے لیے تیار ہیں، لیکن لڑکی کے والدین خلع کا جھوٹا دعویٰ کر کے خلع کی ایک طرفہ ڈگری حاصل کر لیتے ہیں اور عدالت میاں بیوی سے پوچھتی تک نہیں۔“

(آپ کے مسائل اور ان کا حل، ج: ۶، ص: ۶۲۴-۶۲۵)

بہر حال طلاق اور خلع میں کئی وجوہ سے فرق ہے کہ: خلع کا مطالبہ عموماً عورت کی جانب سے ہوتا ہے اور اگر مرد کی طرف سے اس کی پیشکش ہو تو عورت کے قبول کرنے پر موقوف رہتی ہے، عورت قبول کر لے تو خلع واقع ہوگی، ورنہ نہیں۔ جب کہ طلاق عورت کے قبول کرنے پر موقوف نہیں، وہ قبول کرے یا نہ کرے، طلاق واقع ہو جاتی ہے۔

دوسرا فرق یہ ہے کہ عورت کے خلع قبول کرنے سے اس کا مہر ساقط ہو جاتا ہے، طلاق سے ساقط نہیں ہوتا، البتہ اگر شوہر یہ کہے کہ تمہیں اس شرط پر طلاق دیتا ہوں کہ تم مہر چھوڑ دو اور عورت قبول کر لے تو یہ باعواضہ طلاق B تھی ہے اور اس کا حکم خلع ہی کا ہے، خلع میں شوہر کا لفظ ”طلاق“ E ل کرنا ضروری نہیں، بلکہ اگر عورت کہے کہ: ”میں خلع (علحدگی) چاہتی ہوں“ اس کے جواب میں شوہر کہے: ”میں نے خلع دے دی“ تو بس خلع ہوگئی۔ خلع میں طلاق بائن واقع ہوتی ہے، یعنی شوہر کو اب بیوی سے رجوع کرنے یا خلع کے واپس لینے کا اختیار نہیں، ہاں! دونوں کی رضامندی سے دوبارہ نکاح ہو سکتا ہے۔

تنسیخ نکاح کی صحیح صورت یہ ہے کہ عورت کی شکایت پر عدالت، شوہر کو طلب کرے اور اس سے عورت کے الزامات کا جواب طلب کرے، اگر شوہر ان الزامات سے انکار کرے تو عورت سے گواہ طلب کیے جائیں یا اگر عورت گواہ پیش نہیں کر سکتی تو شوہر سے حلف لیا جائے، اگر شوہر حلفیہ طور پر اس کے دعویٰ کو غلط قرار دے تو عورت کا دعویٰ خارج کر دیا جائے گا اور اگر عورت گواہ پیش کر دے تو عدالت شوہر کو بیوی کے حقوق شرعیہ ادا کرنے کی تاکید کرے اور اگر عدالت اس نتیجے پر B ہے کہ ان دونوں کا یکجا رہنا ممکن نہیں تو شوہر کو طلاق دینے کا حکم دیا جائے اور اگر وہ طلاق دینے پر آمادہ نہ ہو (جب کہ وہ عورت کے حقوق واجبہ بھی ادا نہیں کرتا) تو عدالت از خود فسخ نکاح کا E کر سکتی ہے۔ اس کے ساتھ یہ بھی شرط ہے کہ E کرنے والا حج مسلمان ہو، ورنہ اگر حج غیر مسلم ہو (جیسا کہ پاکستان کی عدالتوں میں غیر مسلم حج بھی موجود ہیں) تو اس کا E نافذ نہ ہوگا۔ حکومت پاکستان سے ہماری درخواست ہے کہ اسلامی نظریاتی کونسل کی اس سفارش کو ترجیحاً جلد از جلد پارلیمنٹ میں پیش کر کے اس کو قانون کا حصہ بنائے، تاکہ پاکستانی مسلم قوم اس اذیت ناک اور تکلیف دہ صورت حال سے نکل سکے۔ اور عدالتیں واضح طور پر خلع اور تنسیخ نکاح کے فیصلوں میں فرق کریں، ہر ایک کے لیے شریعت مطہرہ نے جو طریقہ کار متعین و مقرر کیا ہے، اس کی پابندی کی جائے۔

## میانمار کے مسلمانوں پر مظالم کب تک؟

مسلم ممالک کی تعداد کہنے کو تو ستاون سے زائد ہے، لیکن تقریباً ہر اسلامی ملک انتشار، افتراق، عدم اتحاد اور عدم استحکام کا شکار ہے، جس کی بنا پر کئی ایک غیر مسلم ممالک میں مسلمان اقلیت ظلم و ستم، جبر و اکراہ اور قتل و غارتگری کے لیے تہیہ مشق بنی ہوئی ہے۔ خصوصاً میانمار کے مسلمانوں پر برما کی حکومت کی طرف سے مسلسل مظالم ڈھائے جا رہے ہیں۔ ویسے تو ۱۹۶۸ء سے برمی مسلمان وہاں کی حکومت کے عتاب کا شکار ہیں، لیکن تین سال سے وقتاً فوقتاً برما کے مسلمانوں پر وہاں کے حکومتی اہلکاروں اور مگھ غنڈوں نے مل کر مسلمانوں کا قتل عام شروع کر رکھا ہے۔ ہزاروں مسلمان تہ تیغ کیے جا چکے ہیں اور لاکھوں مسلمان بے گھر ہو چکے ہیں۔ قریب کے ممالک ان کو اپنے ہاں پناہ دینے کے لیے تیار نہیں، اس لیے دنیا بھر کے مسلمان سراپا احتجاج ہیں اور اپنے اپنے ممالک کے حکمرانوں سے یہ اپیلیں کر رہے ہیں کہ برما کے مسلمانوں کو اس وحشیت و بربریت سے چھٹکارا دلایا جائے۔ پاکستان کی پارلیمنٹ میں سب سے پہلے قائد جمعیت حضرت مولانا فضل الرحمن صاحب دامت برکاتہم العالیہ نے برما کے مظلوم مسلمانوں کے لیے آواز اٹھائی، جس پر دوسرے اراکین اسمبلی نے بھی آپ کی تائیدی کی، اس لیے پاکستان کے وزیر اعظم جناب میاں نواز شریف صاحب نے تین رکنی کمیٹی بنا دی ہے، جس میں پاکستان کے وفاقی وزیر داخلہ جناب چوہدری ثار احمد صاحب، جناب سرتاج عزیز صاحب، جناب فاطمی صاحب شامل ہیں جو برما کے مظلوم مسلمانوں کی داد رسی کا طریقہ کار طے کرے گی۔ حکومت پاکستان سے ہماری اپیل ہے کہ وہ:

۱:..... برما کے مسلمانوں کے قتل عام کے خلاف مختلف فورموں پر مؤثر آواز اٹھائے، تاکہ برمی مسلمانوں کو احساس ہو کہ وہ اکیلے نہیں، بلکہ امت مسلمہ ان کی پشت پر ہے۔

۲:..... اقوام متحدہ برما کے مظلوم مسلمانوں کی کھل کر امداد کرے اور برما کی حکومت کے ظلم و ستم کو بند کرائے۔

۳:..... بنگلہ دیش اور اس طرح برما کی سرحد پر جو ممالک آباد ہیں وہ ان مظلوم و بے سہارا افراد کو اپنے ہاں پناہ دیں۔

۴:..... پاکستانی مسلم عوام سے بھی درخواست ہے کہ برما کے ان مظلوم مسلمانوں کے حق میں اللہ تعالیٰ سے دعائیں بھی کریں اور ہر اعتبار سے ان کی مدد و تعاون بھی کریں۔

وصلی اللہ تعالیٰ علی خیر خلقہ سیدنا محمد وعلی آلہ وصحبہ أجمعین